# مانع حمل، اقدامات اورمعا صراجتها دات يتحقيقي جائزه

حا فظ عبدالباسط خان\*

اٹھارہویں صدی کی آخری دہائی میں رابرٹ ماتھس نے اپنا نظریہ آبادی اپنے ایک مضمون

An essay on population and as it effects the future Improvement of society

Arithmetic Ratio کیا ۔اس کا کہنا تھا کہ آبادی Geometric Ratio کینی استراس کا میں استراس کا کہنا تھا کہ آبادی ہے۔اس لیے آبادی پرایجانی مانعات جو قدرت کی طرف سے ہیں، موجود ہیں۔ان میں بری عادتیں، غربت، غیرصحت مند پیشے، بچوں کی ناقص تربیت، وہائیں، جنگیں اور قط شامل ہیں۔انسدادی مانعات میں در سے شادی کرنا اور شادی کے بعدائے اور کچھ قد عنیں لگانا شامل ہے۔

ماتھس کا یہ نظریہ قبول عام حاصل نہ کر سکا اس لیے کہ آبادی میں اضافہ تو وہ حساب لگا کر بتا سکتا تھا لیکن صنعت وحرفت وا یجادات کی ترقی کے باعث غذائی پیداوار کس قدر بڑھ جائے گی، یہ بتانا اس کے بس میں نہ تھا۔ (۱)

البتہ اتنا ضروری ہوا کہ منع حمل پر پورپ و امریکہ میں بحث شروع ہوگئ۔ ۱۸۷۹ء میں ایک کتاب Law البتہ اتنا ضروری ہوئی جس کے ایک لاکھ پھر ہزار نسخ پہلے ہی سال فرووخت ہو گئے، ۱۹۶۱ء میں اقوام متحدہ کی ایک Population وضع ہوئی جس پر ۱۲ اقوام نے دستھ کیے، ان میں پاکستان بھی شامل تھا۔ دنیا کی آبادی پر ایک اعلامیہ جاری کیا گیا جس میں آبادی کے جرت انگیز اضافے پر تشویش کا اظہار کیا گیا اور سربراہان مملکت نے اس عزم کا اظہار کیا گیا جس میں آبادی کو ملکوں کی تعیر نو کے پروگرامز میں شامل کرنا چاہیے اور ہر فرد کا بہتر مملکت نے اس عزم کا اظہار کیا کہ تحدید آبادی کو ملکوں کی تعیر نو کے پروگرامز میں شامل کرنا چاہیے اور ہر فرد کا بہتر سہولیات کی فراہمی، عمدہ زندگی، عالمی امن وغیرہ جیسے عظیم مقاصد کے لئے اولاد میں تحدید ایک بنیادی انسانی حق سے۔ (۲)

ہے۔ رہے۔ کیکن خودمغرب نے اس تحریک کے نقصانات کومحسوس کیا چنانچے مغربی مفکرین نے اس تحریک کی مندرجہ ذیل تباہ کاریاں ذکر کی ہیں ۔

ا ۔ طبقات کا عدم توازن، ۲۔ زنا اور امراض خبیثہ کی کثرت ۔ ۳۔ طلاق کی کثرت م ۲۰ شرح پیدائش میں کمی ۔ (۳)

غالباً برصغیر میں اس تحریک کی آمد بیسویں صدی کی تیسری دہائی میں ہوئی اور پھر دیکھتے ہی دیکھتے اس تحریک کو حکومتوں کی ترجیات میں شامل کر دیا گیا۔ قیام پاکستان کے بعد پچاس اور ساٹھ کی دہائی میں اس تحریک کے خلاف کثیر لٹر پچر شائع ہوا جس میں اس تحریک کے اغراض و مقاصد اور خدشات و نقصانات کو واضح کیا گیا۔ دوسری طرف ایک گروہ ان حضرات کا بھی پیدا ہوا جو اسے ایک قومی تحریک کی شکل میں بھر پور طریقے سے اپنانے کے پرزور حامی تھے۔ دونوں گروہوں کا مؤقف اور دلائل درج ذیل میں۔

منصوبہ بندمنع حمل کے مجوزین-مؤقف و دلائل:

مجوزین کا کہنا ہے کہ تحدید نسل کو اجماعی شکل میں اپنانا نہ صرف جائز ہے بلکہ وقت کی اہم ترین ضرورت بھی ہے۔ دلائل مندرجہ ذیل ہیں۔

\*اسشنٹ پروفیسر، شخ زایداسلا مک سنٹر، پنجاب یو نیورسٹی،لا ہور، پاکستان

ا۔ بجوزین کا سب سے بڑا متدل وہ احادیث ہیں جن میں عزل کی اجازت دی گئی ہے۔ وجہ استدلال سے ہے کہ کسی بھی حدیث میں رسول اکرم اللی نے عزل سے واضح طور پر منع نہیں فرمایا بلکہ بقول حضرت جابر گہم عزل کیا کرتے تھے اور قرآن اس وقت نازل ہور ہاتھا۔ (۴) بجوزین کا کہنا ہے کہ حدیث میں عزل کو' الو اُد المخفی "جو کہا گیا ہے وہ یہود کا قول ہے نہ کہ حضرت محمولی کے ایوسعید خدری سے منقول ہے کہ ایک شخص نے حضور اللیہ ہیں۔ آپ کہ میں اپنی لونڈی سے عزل کرنا چاہتا ہوں۔ میں نے سنا ہے کہ یہود اسے مؤدودة صغری (چھوٹا قبل) کہتے ہیں۔ آپ نے فرمایا ''حکہ ذبت المیہ و د ان اللہ اذا اراد ان یخلقه فلم یمنعه "(۵) لیمنی یہود جھوٹ کہتے ہیں اگر اللہ کسی کو پیدا کرنا چاہتا ہوں۔ نیز حضرت علی نے فرمایا کہ عزل میں کوئی حرج نہیں یہ مؤدودة (زندہ قبل) نہیں ہوسکتا جب تک اس پرسات ادوار نہ گزر جائیں۔ (۲) بجوزین کا مؤقف ہے کہ عزل کی مطلقا اجازت ہے۔ نہیں ہوسکتا جب تک اس پرسات ادوار نہ گزر جائیں۔ (۲) بجوزین کا مؤقف ہے کہ عزل کی مطلقا اجازت ہے۔ انہیں ہوسکتا جب تک اس پرسات ادوار نہ گزر جائیں۔ (۲) بجوزین کا مؤقف ہے کہ عزل کی مطلقا اجازت ہے۔

"كان يتعوذ من سوء القضاء ومن درك الشقاء ومن شماتة الاعداء ومن جهد البلاء" (٤) لعنى جهد البلاء" (١) لعنى جهد البلاء (سخت مصيبت) درك الشقاء (برتختي) سوء القضاء (برى قسمت) اور شابة الاعداء (مصيبتول بر وشمنول كاخوش بونا) سے الله كى يناه مائكتے تھے۔

يہاں جھد البلاء کی دوتفسيريں منقول ہیں۔

ا۔ مال کی کمی،عیال کی کثرت اور مشقت کی زندگ۔

۲۔ ایسی آز ماکنگ حالت کہ انسان موت کوتر جیج دینے لگے اور موت کی آرز وکرنے لگے۔ (۸) ان دونوں معانی کو جمع کیا جائے تو نتیجہ نکلے گا کہ کثرت عیال اور قلت مال کے سبب ایسی آز ماکنگ حالت کہ انسان موت کی تمنا کرنے لگے۔ (۹)

۳۔ امام غزالی کا مؤقف ہے کہ عیال کی کثرت سے بیچنے کے لیے بھی عزل کیا جاسکتا ہے۔ (۱۰)

۲۰ ایک دلیل یہ بھی ذکر کی جاتی ہے کہ منصوبہ بندی اور پلانگ کا تعلق غور وفکر اور تدبر کے ساتھ ہے۔
منصوبہ بندی کامعنی ہے کام کوغور وفکر کے ساتھ تنظیم کے ذریعہ کرنا اور اس تنظیم کا حکم قرآن کریم نے بھی دیا ہے۔ آیات تنگر اس کی طرف مثیر ہیں۔ نیز قوم کی آگہی کے لیے اجماعی سطح پر اس کا آغاز درست ہے۔ (۱۱)

۵۔ خاندانی منصوبہ بندی ایک <u>ساجی مسئلہ</u> ہے جو ہر ملک وقوم کےمعروضی حالات کے ساتھ منسلک ہے۔ اس کا مذہب کے ساتھ کوئی خاص تعلق نہیں۔(۱۲) بیاوراس طرح کے چند ملتے جلتے دلائل مجوزین کی طرف سے ذکر کیے گئے ہیں۔

مانعين كأمؤقف:

علماء کی اکثریت قومی سطح پرتحدیدنسل کی تحریک کو ناجائز قرار دیتی ہے۔ان کے دلائل مندرجہ ذیل ہیں۔

دلاكل:

ا۔تحدیدنسل کی تحریک مغرب کی ایک سازش ہے جس کے تحت وہ عالم اسلام کی بڑھتی ہوئی آبادی کوروکنا چاہتا ہے۔ چنانچہ اس تحریک کوکامیا بی سے ہم کنار کرنے کے لیے وسیع دولت پسماندہ ممالک میں بالعموم اور مسلم ممالک میں بالخصوص خرج کی جارہی ہے۔ (۱۳)

۲۔ قرآن پاک میں ارشاد ہے:

﴿ وَلَا تَقُتُلُوا اَوُلَادَكُمُ خَشِّيةَ اِمُلَاقِ ﴾ (١٢)

اپنی اُولا د کوغربت وافلاس کے ڈریسے مت قتل کرو۔

'' اس تحریک کے حاملین جن وجوہات کی بناء پرتحدید کے قائل ہیں ان میں سے سب سے بڑی وجہ معاش ہے میں تاہم کے سب اور میں کے جانب

لہذا یہ تحریک قرآن کی اس نص مذکورہ کی صریح مخالفت ہے۔ (۱۵) مدر ماری حالقہ بریں ہیں معقال میں ان اس میں ان کا میں کا می

سر رسول اکرم اللہ کا ارشاد معقل بن بیار ؓ سے مروی ہے:

تزوجوا الولود الودود فاني مكاثربكم الامم" (١٦)

الیی عورتوں سے شادی کرو جوخوب بچے پیدا کرنے والی اورخوب محبت کرنے والی ہوں اس لئے کہ میں اپنی امت کی کثرت پر قیامت کے دن فخر کروں گا۔

بہ مرد وعورت کی ساخت ایک دوسرے سے مختلف رکھی گئی ہے۔عورت کے جسم کی ساخت اور جسم میں ہونے والے افعال حقیقت میں رکھے ہی تولید کے لئے گئے ہیں۔اسی لئے جب عورت کے جسم میں تولید کی صلاحیت مرور عمر کے ساتھ ختم ہو جاتی ہے تو اسی دور میں اس کا ضعف اور بڑھا پا شروع ہو جاتا ہے۔اسی طرح مرد کے جنسی غدود نہ صرف انسان میں تولید کی قوت پیدا کرتے ہیں بلکہ جسم کو روئق، حسن و جمال اور تازگی فراہم کرتے ہیں۔ یہی وجہ ہے کہ جب کسی مرد کے جسم میں یہ غدود کمزور ہوتے ہیں تو پھر نہ صرف اس کی تولیدی صلاحیت ماند پڑ جاتی ہے بلکہ جسم پر بھی ضعف کے آثار نمایاں ہو جاتے ہیں۔اس سے معلوم ہوا کہ عمل تولید کوروکنا خالق کے نظام میں وخل دینا ہے۔مولانا

''دوہ شخص جوزوجی تعلق ہے محض لذت حاصل کرتا ہے اور بقائے نسل کے مقصد کو پورانہیں ہونے دیتا، نسل کشی کا ارتکاب کرتا ہے، یہی نہیں بلکہ میں تو یہاں تک کہوں گا وہ فطرت کے ساتھ دغا بازی کر رہا ہے۔'' (۱۷)

ہے۔ بیران دلائل کا ماحصل اورخلاصہ ہے جو فتاوی اور دیگر کتب میں ذکر کئے گئے ہیں۔

مجوزین کی طرف سے دلائل عدم جواز کے جوابات:

مجوزین نے جہاں جواز کے دلاکل ذکر کئے ہیں وہاں عدم جواز کے دلاکل کے جوابات بھی دیے ہیں۔ انکا کہنا ہے کہ ﴿وَلَا تَـقُتُـلُوا اَوْلَادَکُمُ خَشُيهَ اِمْلَاقِ ﴾ (٨) میں جیتی جاگئ زندہ اولاد کے لل کا ذکر ہے نہ کے ایسی اولاد کا جو ابھی پیدا بھی نہیں ہوئی۔ (١٩)

"تزوجوا الولود الودود" حديث كاجواب تو ايك توبيديا گيا كه بيحديث ضعيف اور مرسل ہے۔ وُاكمُّ مُحمد فاروق خان لکھتے ہیں:

"اس ضمن میں ایک روایت بھی پیش کی جاتی ہے جس کے مطابق باہم شادی بیاہ کروتا کہ تمہاری کثرت ہواور میں قیامت کے دن اپنی امت پر فخر کروں۔ یہ روایت جامع البیوطی میں تحریر ہے یہ ایک ضعیف اور مرسل روایت ہے (یعنی حضور علیقی تک اس کا سلسلہ منقطع ہے) (۲۰) ایک جواب یہ بھی دیا گیا ہے کہ اس روایت میں زیادہ نیج جننے یعنی"الولود" کا لفظ اضافی ہے۔ بعد میں

درج کیا گیاہے'۔(۲۱)

بعض کا کہنا ہے کہ اس حدیث کے مکمل متن سے یہ واضح ہوتا ہے کہ آپ اللی فیصف نے یہ اس وقت فرمایا جب ایک سائل مسلسل تین دفعہ ایسی عورت سے شادی کرنیکی اجازت طلب کرنے کے لئے آیا تھا جو بانجھ تھی۔ تیسری مرتبہ بھی منع فرما کرآ ہے اللہ نے یہ الفاظ ارشاد فرمائے۔(۲۲)

بعض حفرات کا کہنا ہے کہ یہ ارشاداس وقت کے لئے تھا جب امت کو افرادی قوت کی ضرورت تھی۔ (۲۳) بعض کا یہ بھی کہنا ہے کہ شادی سے پہلے کسی خاتون کے متعلق یہ فیصلہ نہیں کیا جاسکتا کہ وہ زیادہ بچے پیدا کرنے والی ہوگا ہیں۔ اب ایسے گا۔ علماء کا کہنا ہے کہ بعض خاندان ایسے ہوتے ہیں کہ جن کی خواتین بچے پیدا کرنے والی ہوتی ہیں۔ اب ایسے خاندان نہیں۔ (۲۲)

یددلیل کہ مغرب نے یہ تحریک مسلمانوں کی تحدید نسل کے لئے شروع کی ہے، کا جواب یہ دیا گیا ہے کہ دنیا کی آبادی کا مجموعی طور پر بڑھنا ترقی یافتہ ممالک کے لیے بطور خاص نقصان دہ ہے۔ اس لیے کہ نگ وافلاس میں بتلا اقوام ترقی یافتہ ممالک پر چڑھ دوڑیں گی۔ اس لیے مغرب کا بیا قدام بطور مجموعی پوری دنیا کے لئے مفید ہے۔ (۲۵) ایک جواب یہ بھی دیا گیا ہے کہ مغربی اقوام نے جب اپنے ملکوں کی آبادی کو بڑھتا ہوا دیکھا تو خود بھی تحدید شروع کر دی اب جب ان کی آبادی ایک آبادی کی مہم پڑمل پیرا ہیں۔ چونکہ ہمارے دی اب جب ان کی آبادی وسائل معاش کے مقابلے میں بہت تیزی سے بڑھ رہی ہے اس لئے ہمیں تحدید کی مہم پڑمل درآمد کرنا چاہیے۔ (۲۲)

نتيجه بحث:

مغرب میں تقلیل وتحدید آبادی کے جو بھیا نک نتائج نظے ہیں وہ کسی واقف حال سے مخفی نہیں۔مغربی ممالک میں شرح پیدائش کی حیرت انگیز کمی کے خدشات مندرجہ ذیل ہیں۔

برطانوی ماہرین اپنے ملک میں گھٹی ہوئی آبادی کے بارے میں سخت پریشان ہیں کیونکہ وہاں ملک چلانے کے لئے مطلوبہ افراد میس نہیں۔ نیز ۲۰۳۰ء تک جاپان، یورپ اورامریکا میں آبادی اتنی کم ہوجائے گی کہ بچوں کے پچا ماموں اور پھو پھانہیں ہونگے بلکہ صرف انکے داداور پردادا ہونگے۔ اسی طرح ۲۰۴۰ء تک برطانیہ میں عیسائی آبادی ۲۷ فصد سے گھٹ کر ۲۳ فیصد رہ جائے گی۔ نیز اگر جاپان میں بچوں کی شرح پیدائش ۲۹۰۱ کے حساب سے برقرار رہی تو فیصد سے گھٹ کر ۲۳ فیصل ہونگے میں جاپان میں بچوں کی شرح پیدائش ہوئی ہوئی ہوئی ہوئی ہوئی میں سالانہ دس لا کھافراد کی کمی ہوگی۔ شایداس لئے اب آسر یلیا میں کمسن کو کیوں کے حاملہ ہونے کی حوصلہ افزائی ہور ہی ہے آئہیں پہلے ۲۰۱۰ ڈالر فی بچے پیدائش پر ملتا تھا جو اب ۲۰۵۰ امریکی گؤ کیوں کے حاملہ ہونے کی حوصلہ افزائی ہور ہی ہے آئہیں پہلے ۲۰۲۰ ڈالر فی بچے پیدائش پر ملتا تھا جو اب ۲۰۵۰ امریکی ڈالر کی اور بی ہورہی

ظاہر ہے کہ ان بھیا نک خدشات سے اتنا اندزہ ہو جاتا ہے کہ تحدید کی یہ تحریک کچھ نہ سہی یہ منفی نتیجہ ضرور رکھتی ہے، پھر یہ بات بھی کسی دلیل کی مختاج نہیں کہ تحدید نسل کوئی Switch نہیں کہ اسے جب جاہا چلا (On) کر دیا اور جب جاہا بند (off) کر دیا۔ یہ تو ایک فکر اور تہذیب کا نام ہے۔منصوبہ بند منع حمل حقیقت میں اولاد کی پرورش و پرداخت سے گریز کی راہ ہے۔اور جب انسان اس راستے پر چل پڑتا ہے تو پھر پوری قوم کو دوبارہ تکثیر کی راہ پر لانا

ناممکن نہیں تو انتہائی مشکل ضرور ہے۔خصوصا جبکہ انسان کی آنے والی ہرنسل بچپلی سے جسمانی طور پر بھی کمزور ہے۔ باقی مجوزین کے مانعین کے دلائل پر اعتراضات انتہائی سطحی نوعیت کے ہیں۔ مندرجہ بالا قرآن کریم کی آیت کامفہوم بالکل واضح ہے اور عرب فقر وافلاس ہی کے باعث اولاد کوئل کیا کرتے تھے۔ اب قبل خواہ پیدا شدہ اولاد کا ہو،خواہ پیٹ میں موجود اولاد کا ہو،خواہ قوت تولید کے خاتمے کے ذریعے آئندہ پیدا ہونے والی اولاد کا ہو، جب علت ایک ہی ہے تو تھم بھی ایک ہی ہوگا۔مفتی محمود حسن گنگوہی لکھتے ہیں:

" دقتل اولا دبھی ممنوع ہے اور قتل اولا دجس نظریہ اور مقصد کے لئے تھی وہ مقصد ونظریہ بھی مذموم وغیر مشروع ہے۔" (۲۸)

حدیث فرکور بھی اپنی سند اور متن کے اعتبار سے صحیح ہے اور اس کا مفہوم واضح ہے۔ اس حدیث کو متعدد اصحاب صحاح ، سنن و مسانید نے ذکر کیا ہے جیسا کہ اس کی حوالہ جات میں کی گئی تخریخ سے ظاہر ہے۔ منشاء حدیث یہی ہے کہ تخلیق آ دم اور رشتہ از واج کی مشروعیت کی حکمت و مقصد کو پورا پورا ادا کرنے والی خواتین سے شادی کرنا چاہیے۔ کیونکہ اولا د ہی زن وشو کے درمیان محبت کا سبب ہوتی ہے۔ اگر کسی قرینہ مثلا علاقہ ، غذا ، خاندان ، آب و ہوا اور عمومی صحت سے یہ معلوم ہو جائے کہ بیا عورت بار آوری کے اعتبار سے زیادہ زرخیز Fertile ہے تو اس سے زکاح کرنا چاہیے۔

پی ہیں۔ عزل اگر چہ ائمہ اربعہ کے ہاں مشروع ہے لیکن احادیث کے مجموعی مطالعہ سے بیہ بات سامنے آتی ہے کہ عزل کے تین اسباب تھے۔

(۱) لونڈی سے اولا د نہ ہو۔ (۲) لونڈی سے اولا د ہو گی تو وہ ام ولد بن جائے گی اور اسے ہمیشہ اپنے پاس رکھنا پڑے گا۔ (۳) زمانہ رضاعت میں حمل گھہر جانے سے شیر خوار نیچے کو نقصان ہوگا۔

. مگران نیوں اسباب کے باعث عزل کسی اجتماعی تحریک کی صورت میں اختیار نہیں کیا جارہا تھا۔ بلکہ انفرادی ضروریات کے تحت اختیار کیا جارہا تھا۔ (۲۹)

۔ امام غزالی کے قول کا جواب یہ ہے کہ وہ شافعی المسلک تھے۔شافعیہ میں نکاح سے عبادت زیادہ بہتر ہے۔ تو جب نکاح ہی کی حیثیت ان کے ہاں ثانوی ہے تو اولا د کا بوجھ تو بطریق اولی مانع اولاد ہوگا۔ (۳۰)

اسی طرح حدیث' جھد البلاء'' کا مفہوم بھی اہل عیال کی کثرت لے لینا دوسری بہت سے احادیث سے فض ہے۔

موانع حمل (انفرادی سطح پر):

سطور بالا میں منصوبہ بند منع حمل مے متعلق فقہی آرا نقل کی گئی ہیں۔اب انفرادی سطح پر منع حمل کے اعذار و جوہ کے متعلق خطہ پاک وہند کے فقہاء کی آرا نقل کی جاتی ہیں۔

انفرادی ننطح برمنع کے دو مدارج ہو سکتے ہیں۔ ا۔مصنوعی ہانجھ بن ۲۔عارضی منع حمل

مصنوعی بانجھ بن:

عورتوں میں مصنوعی بانچھ بن کے مندرجہ ذیل طریقے ہیں۔

ا۔ رخم کوکاٹ کر جدا کر دینا۔ (Hysterectomy)

Tubal ligation) مرحم کی نالیوں کو بند کرنا۔

(Resection with ligation) رحم کی نالیوں کوگرہ دے کر قطع کرنا

جبکہ مردوں میں اس کے دوطریقے ہیں۔

۲-آپریش کرنا (Vasectomy)

ا پخصی کرنا (Castration)

خصی کرنے کا طریقہ پہلے زمانے میں رائج تھا۔اس میں خصیتین کو کاٹ کر جدا کر دیا جاتا ہے۔ (۳۱) جبکہ آپریشن vasectomy میں نسیں یا تو اس قابل نہیں رہتیں کہ ان سے ہوکر مادہ تولید گزرے یا ان نسوں کواس طرح سے گرہ دی جاتی ہے کہ حسب ضرورت انہیں کھولا جا سکے۔ (۳۲)

مصنوعی بانچھ بن کے سلسلے میں بعض علماء نے اسے مطلقاً ناجائز ذکر کیا ہے اور انہوں نے اعذار کی بنا پرکسی استثناء کا ذکر نہیں کیا۔ جبکہ بعض علماء نے ناجائز قرار دینے کے ساتھ ساتھ بعض اعذار کا بھی ذکر کیا ہے۔تفصیل آگآ رہی ہے۔

"مصنوی بانجھ بن کی حرمت کے دلائل":

خصی ہونا حرام ہے:

ا عن عبد الله بن مسعودٌ قال كنا نغزو مع رسول الله عَلَيْكُ ليس معنا نساء فقلنا الا نختصى فنهانا عن ذلك" (٣٣)

رجل شاب وانا اخاف على نفسى العنت و لا اجد ما أتزوج به النساء كانه يستاذنه في الاختصاء قال فسكت عنى ثم قلت مثل ذلك فسكت عنى ثم قلت مثل ذلك فسكت عنى ثم قلت مثل ذلك فقال النبي عَلَيْكُ يا اباهر يرقُّ جف القلم بما هو كائن فاختص على ذلك او زر" (٣٣)

پہلی روایت کا مفہوم یہ ہے کہ عبداللہ بن مسعودٌ فرماتے ہیں کہ ہم اللہ کے رسول ﷺ کے ساتھ غزوہ میں سے ہمارے ساتھ یویاں نہیں تھیں ہم نے چاہا کہ فصی ہو جائیں آپ نے منع فرما دیا۔ دوسری حدیث کا حاصل یہ ہے کہ ابوهری ﷺ کے میں کہ میں نے اللہ کے رسول ﷺ سے فصی ہونے کی اجازت چاہی اور عذر یہ پیش کیا کہ جھے زنا کا خوف رہتا ہے اور نکاح کی (مالی) طاقت مجھ میں نہیں۔ آپ نے تین مرتبہ سکوت فرمایا اور چوشی مرتبہ فرمایا کہ تقدیر کھی جا بھی اگر تیری قسمت میں خدانخواستہ زنا کرنا لکھا ہے تو وہ ہوکر رہے گافسی ہونے سے فرق نہیں پڑے گا۔

ایک روایت میں سعد بن ابی وقاص فر ماتے ہیں کہ عثمان بن مظعون گوآ پھیلیٹ نے خصی ہونے کی اجازت نہیں دی اگر دے دیتے تو ہم بھی خصی ہو جاتے۔ (۳۵)

۲۔ تغیر تخلق الله حرام ہے: نس بندی تغیر لخلق الله بھی ہے یعنی آدمی مستقل طور پر جب قوت تولید ضائع کر دے تو یہ تغیر ہے جو کہ حرام ہے۔ (۳۲) مفسرین نے قرآن کریم میں شیطان کے مقولہ:

﴿ وَلاُ مُنِيَنَّهُمُ وَلَا مُرَنَّهُمُ فَلَيُغَيِّرُنَّ خَلْقَ اللَّهِ ﴾ (٣٧)

میں انہیں امیدیں دلا دوں گا اور انہیں تھم کروں گا پس وہ ضرور بالضرور اللہ کی تخلیق کو تبدیل کریں گے۔

کے ذیل میں لکھا ہے کہ اس میں غلاموں کوخصی کرنے کی ممانعت بھی شامل ہے۔ (۳۸)

٣- يه زكاح كمقصد (بَاشِـرُوُهُنَّ وَابُتَعُوا مَا كَتَبَ اللهِ) (٣٩) كي صرح خلاف ورزي بـــــ يعني آيت بالامين مقصد نکاح، اولا د کا حصول ہے جونس بندی میں دائی طور برختم ہوجاتا ہے۔

نيز صديث "تزوجو الولود الودود فاني مكاثر بكم الامم" كي بهي خلاف بــــ (٢٠٠)

م- اگر کسی مرد یا عورت کی قوت تولید ضائع کر دی جائے تو دیت واجب ہوتی ہے۔ یہ اس بات کی دلیل ہے کہ قوت تولید کا ضائع ہو جانا کتنا بڑا نقصان ہے۔ (۴۱)

۵\_نسبندى مثله ہے۔ نیزشرک فی الاحکام ہے۔اس کئے مداخلت فی الدین ہے۔ (۴۲)

ئس بندی کی استثنائی صورتیں:

۔ ان دلائل مٰدکورہ بالا کی بنیاد پرمستقل نس بندی چاہے مرد میں ہو جاہے عورت میں ناجائز قرار دی گئی ہے۔ البتہ بعض علماء نے چنداستثنائی صورتوں کا ذکر کیا ہے۔

۲۔ ماہراطباء کی بدرائے ہو کہ اگر استقر ارحمل ہوا تو زجہ کی جان جانے یا عضو کے تلف ہوجانے کا خطرہ ہے۔ (۴۴)

سا۔ عورت مجنون ہے اسے کچھ ہوش نہیں رہتا اور وہ خود طہارت نہیں کرسکتی تو الیی عورت کے لئے حیض کی نحاست وغیرہ سے بحنے کے لئے ایبا کیا جاسکتا ہے کیونکہ اس میں اصلاح احوال ہےاور کوئی غرض فاسدنہیں۔ (۴۵)

ہ۔ زوجین میں سے کوئی موذی اورشد پدمرض میں مبتلا ہے اور ڈاکٹروں کی رائے کےمطابق مرض اولا دہیں متعدی ہو حانے کا قوی اندیشہ ہے مثلا جذام، جنون اور دیگر امراض اور عارضی منع حمل کی تدبیر س کارگرنہیں ہور ہیں یا وہ مخض د ماغی عدم توازن کے باعث ٰعارضی تدابیر اختیار نہیں کرسکتا اور کوئی ایبا رشتہ دار بھی نہیں جواولاد ہونے کی صورت میں برورش کر سکے تو پھراس فقہی قاعدے کے تحت کہ ضرورات،مخطورات کو حلال کر دی ہیں،اجازت دی جاسکتی ہے۔ (۴۲)

عارضي موانع حمل:

جہاں تک عارضی موانع حمل کا تعلق ہے تو اس کی مختلف صورتیں ہیں۔ اوفطری منع حمل ۲عزل ساریبرونی استعال کی چیزیں ۴۔ داخلی استعال کی چیزیں

فطری منع حمل کا مطلب رہے ہے کہ شوہر ہوی سے ان ایام کے اندر مجامعت نہ کرے جن میں طبی نقطہ نظر سے حمل تھہرنے کا تقریباً یقین ہوتا ہے۔ یہ وہ دن ہوتے ہیں جن میں بیضہ پختہ ہو کر باہر آتا ہے اور حیونات منی (sperms) سے بار آور ہونے کے لئے منتظر ہوتا ہے۔ ان دنوں کے بعد وہ بیضہ اگر بار آور نہ ہوتو نکل (ما المار) (Release)

### ۲\_عزل:

منع حمل کا قدیم طریقہ ہے۔عزل کامعنی یہ ہے کہ مرداس وقت اپنے آلہ تناسل کوشر مگاہ سے باہر نکال لے،

جب انزال قریب ہو، یوں مادہ منوبہ بجائے شرمگاہ کے خارج میں ضائع ہو جاتا ہے۔ بیرونی اور داخلی استعمال کی چیزیں:

الف مانع حمل ادویات - (Contraceptive drugs)

ان گولیوں کی مختلف اقسام ہیں۔ ان میں اسروجن (Estrogen) یا پروجمٹیر ریون (Progesterone) یا پروجمٹیر ریون (Progesterone) یا دونوں شامل ہوتے ہیں۔ مقدم الذکر ovulatin کورم (sperms) کورم (sperms) کا ندر جانے سے روکتا ہے۔ پروجمٹیر ریون (sperms) کورم (terus) کے اندر جانے سے روکتا ہے۔ پروجمٹیر ریون کے ایسے ماچس کی تیلی کی طرح کے کیپدولز بھی ہوتے ہیں جو بازو کے اوپر والے حصہ میں جلد کے ینچ رکھے جاتے ہیں تا کہ ان کا اثر (منع حمل) ختم ہو جائے۔

# ب منع حمل کے خارجی طریقے:

- ا۔ کنڈوم: (Condom) ربڑ کا ایک غبارہ جو مرد بوقت مجامعت اپنے آلہ تناسل پر چڑھا لیتا ہے۔جس سے منی اس غبارے میں خارج ہوجاتی ہے۔
- ب۔ (Cavical cap) یا (diaphragm) یوزم ربڑ کے کیپ سے ہوتے ہیں جورخم کے منہ کوڈھانپ لیتے ہیں۔ ہیں۔
- جے۔ کوپرٹی (Copper T) جیسا کہ نام سے ظاہر ہے کہ انگریزی حرف (T) کی شکل کا تانبے کا ایک تار ہوتا ہے جورخم کے منہ برلگا دیا جاتا ہے جس سے منی اندر نہیں جاتی۔
- و۔ چھلا۔ (IUD): یہ پلاسٹک سے بناہوتا ہے اور رحم کے منہ میں رکھا جاتا ہے بیتقریباً چارسال تک اندر رکھا جا سکتا ہے۔
- ھ۔ ڈوشنگ: (Douching) اس میں عورت مجامعت کے فورا بعد اپنی اندام نہانی کومختلف طریقوں سے دھو لیتی ہے۔
  - ہے۔ و۔ ٹیکد۔ایک ٹیکہاڑھائی ماہ تک حمل کورو کتا ہے۔
    - ز۔ پانی کی پچکاری سے رحم کو دھونا۔ (۴۸)

## فطری طریقهٔ منع حمل کے متعلق آراء:

جہاں تک منع حمل کے فطری طریقے کا تعلق ہے تو اس کے متعلق ایک دائے یہ ہے کہ بینیت پر موقوف رہے گا۔ اگر کرنے والے کی نیت درست ہے بعنی وہ ایبا ان اعذار وامراض کی وجہ سے کر رہا ہے جوشر بیت میں معتبر ہیں۔ مثلا عورت کی صحت کا حمل کی تکلیف کا متحمل نہ ہونا، تو پھر بیٹمل جائز ہے وگر نہ نیت فاسد ہونے کی صورت میں بیٹمل مثلا عورت کی طرف نظر کرتے ہوئے ایبا کرنا۔ (۴۹) بھی ناجائز ہوگا۔ مثلا بچوں کے اخراجات، رزق اور تعلیم وغیرہ کی طرف نظر کرتے ہوئے ایبا کرنا۔ (۴۹) ایک رائے یہ ہے کہ ایبا کرنے میں کوئی قباحت نہیں ہے۔ اس لئے کہ مرد کو اجازت ہے کہ وہ جب چاہے بہوکی سے مقاربت کرے اور جب چاہے نہ کرے۔ (۵۰)

دیگر طریقے اور ان کے استعال کا حکم:

یے اور اس کے اساں کی ہے۔ جہاں تک منع حمل کے دیگر طریقوں کا تعلق ہے تو ان کے درمیان حکم کے اعتبار سے کوئی فرق نہیں رکھا گیا۔ بلکہ مفزصحت نہ ہونے کی صورت میں سب کا حکم یکساں رکھا گیا ہے۔

روایتی ذخیرهٔ فقه میں مذکوراعذار وامراض: اس سلسلے میں جوعام اعذار وامراض قدیم کتب فقه میں مذکور ہیں

وہ درج ذیل ہیں۔

عورت حمل کی تکلف کی متحمل نہ ہو۔

عورت دور کے سفر میں ہے جہاں مستقل قیام وقرار کی نیت نہیں اور جائے قرار مہنوں کی مسافت پر ہے۔

مرد وعورت کے تعلقات ناخوشگوار ہیں اور علیحد گی کا ارادہ ہے۔

زمانے کے بگاڑ کی وجہ سے اولاد کے بگڑ جانے کا قوی امکان ہے۔ (۵۱)

معاصرار دوفقهی اد**ب میں ندکوراعذار وامراض**: برصغیر کے فقهاء میں سے بعض نے صرف ان اعذار کا ذکر کیا ہےاوران کے باعث عارضی منع حمل کی اجازت دی ہے۔ (۵۲)

بعض علاء نے مؤخر الذکر کا تذکرہ نہیں کیا یاوجود یکہ وہ قدیم عام کت فآوی میں دوسرے اعذار کیساتھ مذکور

بعض نے ان کے ساتھ ساتھ مندرجہ ذیل کا اضافہ کیا ہے۔

بچہ کے بارے میں قوی امکان ہے کہ وہ موذی امراض مثلا سرطان ، ابڈز وغیر ہ میں مبتلا پیدا ہوگا۔ (۵۴)

بعض نے اس کے ساتھ اس کا بھی اضافہ کیا ہے کہ نئے بچے کی معاشی کفالت والدین پر غیرمعمولی بوجھ ہو<sup>۔</sup> گی اور پاپ کا حرام کسپ کی طرف جانے کا امکان ہے۔ بہرائے مولا نا سلطان احمد اصلاحی،مولا ناسعود عالم قاسمی اور مولا نا زبر احمد قاسمی کی ہے۔(۵۵) جبکہ دیگر فقہاء نے اس سب سے منع حمل کی تدبیر کی سخت مخالفت کی ہے۔(۵۲)

بعض نے یہ بھی کہا ہے کہا گرعورت حمل کا بوجھا ٹھاسکتی ہے مگر دماغی امراض یا دیگر جسمانی امراض میں مبتلا ہے کیکن خاوند بچے کی رضاعت وتر بیت کا انتظام کرسکتا ہےتو چھربھی منع حمل کی اجازت نہیں ہے بلکہا گر باپ ایسے امراض میں مبتلا ہے کہ وہ کفالت نہیں کرسکتا مگر دیگرعز بز وا قارب کفالت کر سکتے ہیں تو پھر بھی منع حمل جائز نہیں۔ (۵۷)

بعض کا کہنا ہے کہ امام غزائی کے کلام سے جب بیمعلوم ہور ہا ہے کہ عورت کے حسن جمال کی خاطر منع حمل کی تدابیراختیار کرنا جائز ہےتو کچر <u>اگرعورت کو یہ تو</u>ی <u>گمان ہے کہ میرے حسن کے ڈھل جانے سے مرد کی محت کم ہو</u> حائے گی کیونکہ وہ بداخلاق ہےاور بداخلاقی مزید بڑھ جائے گی،تو کچرحسن و جمال کو قائم رکھنے کے لئے ایبا کرنا جائز

(۵۸)<u>۔</u>

ان تمام آراء کا **استدلالی محور** مندرجه ذیل اموریس

کیا عزل کرنا شریعت اسلامیہ میں مندوب ومستحن ہے پاکسی عذر ومرض کے ساتھ نسلک ہے۔

حسن و جمال کا برقر اررکھنا اور معاش کے عضر کو، ان اعذاریر قیاس کیا جا سکتا ہے جوفقہاء نے ذکر کئے ہیں۔ ٦٢

تکثیر اولا دشریعت میں بہرصورت مطلوب ہے یا حالات وشرائط کے ساتھ منسلک ہے۔ جہاں تک عزل کا تعلق ہے تو حفیہ اسے جائز قرار دیتے ہیں۔ جبکہ دیگر محدثین و محققین اسے مکروہ سمجھتے ہیں۔ احادیث سے دونوں نقطہ ہائے نظر کی تائید ہوتی ہے۔ (۵۹) تا ہم محققین حفیہ بھی اسے بکراہت جائز کہتے ہیں۔ ملاعلی قارئ "ذلک الوأد الحفی"

كى تشريح ميں لکھتے ہيں:

"ذالک لایدل علی حرمته بل یدل علی کراهته" (۴۲) ای طرح مولانا شبیر احمد عثانی دونوں طرح کی روامات ذکر کرنے کے بعد کھتے ہیں:

"فالذى يترجح عن مجموع الادلة كراهة العزل وكونه غير مرضى من غير تحريم" (٢١)
"الحاصل جو نقط نظر تمام دلاكل پرغور كرنے سے ترجيح پاتا ہے وہ يهى ہے كه عزل بهرحال مكروہ اور
ناپنديدہ ہے البتہ حرام نہيں ہے۔"

باقی قدیم کتب فقہ میں جن اعذار وامراض کے باعث عزل کی اجازت ہے، ان کے درست ہونے میں کوئی کلام نہیں۔ سوائے اس عذر کے کہ فساد زمانہ کے باعث اولاد کے بگڑ جانے کا امکان ہے اس لیے کہ یہ عذر اضافی ہے اور ہر زمانہ میں بہرحال کسی نہ کسی درجے میں موجود رہتا ہے۔ البتہ عورت کی بداخلاقی اگر واقعتاً اولاد میں سرایت ہو جانے کا قوی امکان ہواور مرد اس معاملہ میں کسی بھی وجہ سے بے بس ہوتو حالات وظروف کے دیکھتے ہوئے اس کی اجازت بھی ہوسکتی ہے۔

۔ جہاں تک <u>پھرمعاش اور رزق کی تنگی</u> کےخوف سے مانع حمل ذرائع اور وسائل کو اختیار کرنے کا تعلق ہے تو معاملہ صرف دو وقت کی روٹی کانہیں بلکہ بچوں کی تعلیم و تربیت پراٹھنے والے غیر معمولی اخراجات کا ہے۔

اس کیے اس عذر کو اگر والدین کی رائے ہی پر چھوڑ دیا جائے تو بہتر ہے۔اس معاملہ میں بڑی جامع اور عمدہ بات مولانا زبیراحمد قاسمی نے کہی ہے۔

مولاً نا لکھتے ہیں کہ اگرایک طرف نکاح کرنے کے بارے میں قرآن نے ترغیب دی ہے تو دوسری طرف سے بھی کہا ہے کہ جو نکاح کے لیے مالی قدرت نہ رکھتا ہو وہ اللہ کی طرف سے غناء و وسعت کا انتظار کرے تو پھراسی طرز پر بھی کہا ہے کہ جو نکاح کے لیے مالی قدرت نہ رکھتا ہو وہ اللہ کی طرف سے غناء و وسعت کا انتظار کرے تو پھراسی طرز پر بھی کہا جا سکتا کہ ہو وہا من دابتہ ہم آبیت کی روشنی میں معمولی اور اضافی فقر و افلاس منع حمل کی مطلق بنیاد نہیں بن سکتا مگر اولا دے حقوق کی ادائے گی کا سامان اور ان کی استطاعت ہی نہ ہوتو ایسے والدین کو منع حمل کی اجازت ہو سکتی ہے۔ وہ مزید کھتے ہیں:

حضرت اما م غزال گوئی تجدد پیند محقق، فکر الحاد کے شکار اور آج کی اصطلاح میں کوئی روشن خیال عالم نہیں سے سخے بلکہ آیات و روایات پر ان کی گہری اور وسیع نظر تھی وہ جزرس متبحر اور نکتہ رس مبصر سخے ثبع نبوت سے مستنیر قلب صالح کے مالک خدا ترس خدا رسیدہ بزرگ سخے بیٹھیک ہے کہ ان کی تمام رایوں سے اتفاق نہیں کیا جا سکتا اور انہوں نے جن اسباب کی بنیاد پرعزل کی شکل میں عارضی منع حمل کی اجازت دی ہم سب ہی میں اصاب فیصا اجاب نہیں کہا جا سکتا ۔لیکن کثرت اولاد کی اس صورت خاص میں اگر ان کی رائے کوصا بب شلیم کرلیا جائے تو ہم بدعت قول سے مطعون نہیں ہوں گے، تفصیل مطلوب ہوتو ادعاء علوم الدین ۲۸۷۲ دیکھا جا سکتا ہے۔

۔ البتہ اس استثنائی تھم جواز کو وہ لوگ ہر گزنظیر نہیں بنا سکتے جو کثرت اولا دکو معیار زندگی کے اوپر اٹھانے یا کسی سطح خاص پر برقر ار رکھنے میں رکاوٹ محسوں کریں فیشن کے طور پر خود ساختہ ساجی مصروفیات میں خلل انداز پائیں حرص وہوں کے فرموم جذبات کی تسکین کے لیے مال برائے مال کی تحصیل کے مشاغل میں آڑے مجھیں بلکہ بی تکم صرف ان خاص صورتوں میں رہے گا جن میں فقروافلاس کے ساتھ کثرت اولاد مال باپ یا بیچ کے حق میں واقعناً ضرررساں ہو۔ ھندا ما عندی والعلم عند الله. "(۲۲)

بالکل یہی معتدل رائے حسن و جمال کی بقا کی خاطرعزل اور دیگر عارضی اسباب کے اختیار کرنے کی بابت کہی جاسکتی ہے۔ یہ بات درست ہے کہا سے صرف امام غزائی نے ہی ذکر کیا ہے ان کے بعد کے کسی فقیہ کے ہاں اس کا ذکر کم از کم راقم الحروف کی نظر سے نہیں گزراتا ہم مائل بہ جمال طبیعتوں کا مشاہدہ ہر شخص کرتا ہے۔

جہاں تک امر دوم کا تعلق ہے تو راقم الحرٰوف کی رائے یہ ہے کہ حدیث مبارکہ میں''نزوجوا'' امر کے صیغہ کے ساتھ ہے لیکن اس سے استجاب ہی مراد ہے۔ ابن قدامہؓ کھتے ہیں:

"و يستحب ان تكون من نساء يعرفن بكثرة الولادة." (٣٣)

اورمستحب ہے کہ ایسی عورت سے نکاح کرے جو ان عورتوں میں سے ہو جو کثرت ولادت کے معاملہ میں وف ہیں۔ وف ہیں۔

معروف ہیں۔ لیکن چونکہ بیام مستحب مقاصد نکاح میں سے ایک اہم مقصد کا حامل ہے اس لیے اسے بغیر کسی عذر شرعی کے نظر انداز کرنا درست نہیں۔ یہی وجہ ہے کہ علامہ ابن قیمؓ نے انتقم (بانجھ بن) کوبھی اسباب فنخ نکاح میں شامل کیا ہے۔ نیز عزل میں کراہت کے پہلو کی وجہ ہے بھی یہی ہے۔ (۱۲۲)

عورت کی ساجی دلچیبیاں خصوصا ملازمت کوئی الیمی بنیادنہیں جسے اس کے فطری وظیفه کھیات پر تفوق دیا جا سکے۔ تاہم حالات وظروف یہاں بھی گنجائش پیدا کر سکتے ہیں۔

البته اسلامک فقه اکیدی انڈیا کو چھوٹے خاندان کا فیشن،عورت کی ساجی دلچیپیاں ملازمت وغیرہ، معاشی عضر اورعورت کا حسن و جمال ایسے اعذار محسوس نہیں ہوتے کہ ان کی خاطر عارضی منع حمل کی اجازت دی جا سکے۔(۲۵)

حواثى وحواله جات

ا ـ عبدالواحد،مفتی، ڈاکٹر،فقهی مضامین، کراچی، ادارہ نشریات اسلام، ۲۰۰۷ء،ص ۲۹،۰۲۷

۲\_ مودودی، سیر، ابوالاعلی ،اسلام اور ضبط ولا دت ، لا مهور، اسلامک پبلی کیشنز، ۴۰۸-۲۰۰، ص۱۴، افقهی مضامین، ص ۲۹۸-۲۹۸

س تفصیل کے لیے ملاحظہ ہوں:

Paul Bureau, Towards Moral bank ruptey, london, 1925, P:64

Schwarz Ornwald, The Psychology of sex, Pelican, Book, 1951, P:81

Brand H.F & Ruedi O.M, The American way of life, New York, 1951 P;652

۳۔ پیقول بہت سے محدثین نے ذکر کیا ہے۔ بطور مثال چند حوالے درج ذیل ہیں۔ بخاری، محمد بن اساعیل، صحیح ابخاری، بیروت، دار ابن کثیر، ۷۰۸اھ، کتاب النکاح، باب العزل، ۱۹۹۸، ۱۹۹۸، ح، تر ندی، محمد بن عیسی، سنن تر مذی، بیروت، دار احیاء التراث العربی، س دن کتاب النکاح، باب ما جاء فی العزل، ۴۸۳۳/۳، ح ۱۱۳۷

۵ منن الترندي، كتاب النكاح، باب ما جاء في العزل، ۲۴۲/۳، ح١١١١١

ے۔ قشیری، مسلم بن الحجاج، ضیح المسلم ، بیروت، دار احیاء التراث العربی ، ۱۴۰۵ھ ، کتاب الذکر والدعاء، باب فی التعوذ من سوء القصناء، ۲۰۸۰/۴۰، ح۷۰۷

۸۔ شرح النووی معصیح مسلم، ۱۸ سام

9۔ ان دونوں دلائل کا تذکرہ جعفر شاہ نے کیا ہے۔ جعفر شاہ سچلواری، اسلام اور خاندانی منصوبہ بندی، لاہور، فیملی پلاننگ ایسوی ایش، ۲۰۰۰ء، ص ۲۸-۲۱،

۰۱ الغزالي، محمر بن محمر، احياء علوم الدين، بيروت، دار المعرفة ،س ـن ، ۵۲/۲

اا۔ محمد فاروق خان، ڈاکٹر، فیملی پلاننگ اور اسلام، اسلام آباد، وزارت بهبود آبادی،س-ن،ص•ا۔اا

۱۲ مولانا ابوالكلام آزاد كيطرف منسوب رائے، فتاوى، مرتب و ناشر، فيملى بلاننگ ايسوى ايش، س-ن، ص• ا

۱۳۔ تفصیل مندرجہ ذیل کتاب میں ہے۔خاندانی منصوبہ بندی،الزبتھ لیا گن،مترجم محبّ الحق صاحبزادہ،اسلام آباد،انسٹی ٹیوٹ آف یالیسی اسٹڈیز،۲۰۰۲ء

۱۳ بنی اسرائیل ۱:۱۳

۱۳ اسلام اور ضبط ولادت، ص۱۳

۱۸۔ بنی اسرائیل کا:۳۱

مولانا اسحاق بھٹی کا ایک سوال کے ذیل میں جواب، اندیشے اور حقائق، ناشر لا ہور، فیلی بلانگ ایسوی ایش، ۱۹۹۹ء، ص \_19 ۱۸\_۲۰؛ اسلام اور خاندانی منصوبه بندی،ص ۲۵\_۳۱

> اندیشے اور حقائق ،ص ۲۷ میلی پلاننگ اور اسلام، ۱۳۳ اسلام اور خاندانی منصوبه بندی، ۹۶ فيملي بلاننگ اوراسلام، ٣٢ \_٢٠

یم پاننگ اور اسلام، ۲۳ م ۲۳ م

فیملی بلاننگ اور اسلام مس۳۷–۳۹ اندیشے اور حقائق ہص ۳۲\_۳۲ \_٢٣

> فیلی بلاننگ اور اسلام،ص ۳۷ \_ ۲4

رضی الدین،سید،مغرب میں بڑھتی ہوئی مسلم آبادی، (ماہنامہ )تر جمان القرآن، مدیر، پروفیسرخورشیداحمہ، لاہور، ادارہ \_12 ترجمان القرآن، جولائي، ٢٠٠٧ء، ص٦٢ \_٣٣

> فآوي محموديه، ۱۸/ ۱۳۵ \_111

فياوي محموديه، ۱۸/۴ ۳۰۵ ۳۰۵ اسلام اورضبط ولا دت،ص ۷۰۱–۹۰۱ \_ ٢9

فقتېي مضامين، (مرتب) محامد الاسلام قاسي، كراچي، اداره تر جمان القرآن، س ن ، ص ۲۹۸ ا۳۱

> تشمل الدين مفتى، ضبط توليد كالمسئله،مشموله جديد فقهي مباحث، ا/٢۵۵ \_٣٢

صحیح بخاری، کتاب النکاح، باب ما یکره من التبتل والخصاء، ۱۹۵۲/۵، ح۸۷۸ سسر

-صحیح بخاری، کتاب النکاح، باب ما یکره من التبتل والخصاء، ۱۹۵۳/۵، ۲۷۸۸۶ مسر\_

صحیح بخاری، کتاب النکاح ، باب ما یکره من اثبتل والخصاء، ۱۹۵۲/۵، ۲۷۸۲ م \_٣۵

ان دو دلائل کا ذکر مندرجہ ذیل کتب ومقالہ جات میں ہے۔

احسن الفتاوي، ۳۴۵ـ ۳۵۰؛ فتاوي رحيميه، ۱۸۳/۱؛ فقهي مضامين، ص۲۹۹\_۴۰۰؛ نيز جديد فقهي مباحث جلداول مين موجود مندرجه ذیل حضرت کی آراء

الف\_مولا ناسعود عالم قاسمي، ص ٢٨٣ ب\_مولنا خالدسيف الله رحماني،٣٠٣-٣٠٠٣

ج\_مولا نا زيبراحمه قاسمي، ٣٢٧\_ ٣٢٨ د\_مولا نامفتى ظفير الدين،٣٣٨\_٣٣٥

ه\_مولنا جنيد عالم قاسمي ، ٣٣٧ ـ ٣٣٧

النساء ١١٩: \_٣2

آلوی، سیرمحمود، روح المعانی، بیروت، داراحیاءالتراث العربی، س\_ن ، ۵۰/۵ \_٣٨

> البقرة ٢:١٨٨ \_٣٩

مولانا زبیراحمد قاسمی کی رائے، حدید فقهی میاحث، ۱/۳۲۵ ۳۲ ۳۲ \_ 64

مفتی ظفیر الدین کی رائے، جدیدفقهی مباحث، ا/۳۳۵؛ مولا نا جنید کی رائے، جدیدفقهی مباحث، ا/ ۳۶۷

مفتی محمد زید کی رائے ، حدید فقهی میاحث ، ۱/۳۴۲

۳۶۰ فآوی رحمه ۱۹۰/۱۹۰ فقهی مضامین،ص ۴۰۰ سرم \_

> فقهی مضامین ص ۰۰۰ \_ 60

مولانا خالد سیف الله رحمانی کی رائے، حدیدفقهی مباحث، ا/۴۰۴؛ زیبر احمد قاسمی کی رائے، ۱۳۲۷\_۳۲۷٫ مفتی محمد زید کی \_ MY رائے ،ص ا/ ۲۳۳۷؛ مولا نامجر حنید قاسمی کی رائے ، ا/ ۳۶۸

- ۲۰۲\_۲۰۱/، خالد سیف الله، مولانا، جدید فقهی مسائل، کراچی، زم زم پبلشرز، ۲۰۰۷ء، ۱/۲۰۲\_۲۰۱
- ۸۴ اشفاق احمد، مفتی، ضبط تولید کا تاریخی ارتقاء اور اس کی طبی و شرعی حیثیت، ناشر، سرحد، دار العلوم عربیه ٹیری کرک، س۔ن، ص۱۲۸،۱۲۷، ۱۲۸،۱۲۷
  - ۲۰۳\_۲۰۲/۱، جدید فقهی مسائل، ۲۰۲\_۲۰۳
  - ۵۰ سعود عالم قاسمی کی رائے، جدیدفقهی مباحث، ۲۸۴/۱
- ۵۱ این عابد ین محمد امین بن عمر، رد المختار علی الدر المختار، بیروت، دار الفکر، ۱۳۸۷ه، ۱۷۷۳؛ شخ نظام و جماعة علماء، فتاوی عالمگیری، کوئیه، مکتبة رشید به ۱۴۰۳هه، ۱۳۵۷ه
  - ۔. ۵۲ احسن الفتاویٰ، ۸/ ۳۴۷؛ گو هررحمٰن،مولانا،تفهیم المسائل،مردان، مکتبهٔ تفهیم القرآن، ۱۹۹۸ء،۱/۲۵۱
    - ۵۳ فقهی مضامین، ص ۴۰۰
  - ۵۴ مولانا خالدسیف الله رحمانی کی رائے، جدید فقهی مباحث ا/۳۲۰، مفتی محمد زید کی رائے، جدید فقهی مباحث، ا/۳۲۷
    - ۵۵\_ جديدفقهي مباحث، ص ۱/۳۲۹،۳۲۸،۲۹۰
    - ۵۲ فآوی رحمیه، ۱۸۳۰، ۱۸۵؛ احسن الفتاوی، ۸/ ۳۲۸؛ نظام الفتاوی، ۱/ ۳۷۸
  - ۵۸۔ مولا ناجیل احمد نذیری کی رائے، جدیدفقهی مباحث، ۱/۳۲۰؛ مولا نامفتی زید کی رائے، جدیدفقهی مباحث، ۱۳۵۴/۱
  - ۵۹۔ عزل کے بارے میں متعارض روایات کے درمیان ترجیح وظبیق دونوں کی صورت نکلتی ہے،تفہیم المسائل، ۱/۲۵۱۔ ۲۵۸
    - ۲۰ ملاعلی قاری، مرقاۃ المفاتیج، بیروت دارالفکر،۱۹۹۲ء، ۲/ ۳۴۷
    - ۱۱ عثانی، شبیراحد، مولانا، فتح الملهم ، مکتبه مدنیه، لا بهور، س-ن ، ۱۳/۳۵
      - ۲۲ جدید فقهی مباحث، ارس۳۳
    - ۲۳ ابن قدامه،موفق الدین عبدالله بن احمه، المغنی،مصرمکتبة القاهره،س ن، ۱۰۸۰
    - ٦٢٧ ابن قيم، محمد بن ابي بكر، زاد المعاد في مهري خير العباد، بيروت، مكتبة المنار الاسلامية ، ١٨٣٨هـ ١٨٣٨ ـ ١٨٦
    - ۲۵۔ اسلامک فقہ اکیڈمی انڈیا کے پہلے سیمینار میں طے کی گئی متفقہ تجاویز متعلقہ ضبط ولادت، جدید فقہی مباحث، الم ۳۹۰